



Minuti tal-laqgħa numru sitta u sebghin (76) tal-Kunsill Lokali tar-Rabat (KLR) li nżammet nhar l-Erbgħa, 29 ta' Mejju, 2024 fis-6.00pm fil-Bini Amministrattiv tal-Kunsill, 34, Triq Inguanez, ir-Rabat.

Nota: Il-laqgħa inżammet ġimgħa wara l-appuntament miftiehem fl-aħħar seduta minħabba li s-Sindku, is-Sur Sandro Craus talab posponiment.

Preżenti:	Is-Sur Sandro Craus	Sindku
	Is-Sur Matthew Chetcuti	Viċi Sindku
	Is-Sur Christopher Farrugia	Kunsillier
	Is-Sur Kris Grech	Kunsillier
	Is-Sa Janice Busuttill	Kunsillier
	Is-Sur Nazju Cassar	Kunsillier
	Is-Sur Rudolph Grima	Kunsillier
	Is-Sur Norbert Grech	Kunsillier
	Is-Sur Anthony Bonello	Segretarju Eżekuttiv (SE)

Skuzata:	Is-Sa Doris Coleiro	Kunsillier
----------	---------------------	------------

76.01	Talba u Qari tal-ittri ta' apoloġija Is-Sindku, is-Sur Sandro Craus, ippresjeda l-laqgħa u l-membri qalu t-talba tal-bidu flimkien. Is-SE qara l-ittra ta' apoloġija tas-Sa Doris Coleiro u din ġiet aċċettata unanimament mil-kunsillieri kollha.	Previdenza u l-ittra ta' apoloġija.
76.02	Konsiderazzjoni u Approvazzjoni tal-minuti tas-seduta numru hamsa u sebghin (75) Il-minuti tas-seduta preċedenti kienu meħuda b'moqrija u dawn kienu mpogġija għall-vot mis-Sindku, s-Sur Sandro Craus u ssekondati mil-Viċi Sindku, is-Sur Matthew Chetcuti u approvati b'vot unanimu.	Minuti tal-laqgħa numru 75
76.02.01	B'riferenza għal punt 75.04.11, is-Sur Matthew Chetcuti staqsa lis-SE jekk it-talba tar-road markings (give ways) li kien għamel fis-seduta preċedenti fl-inhawi tal-Fortizza ta' Bingemma kienetx saret. Is-SE se jiċċekkja mat-tliet handymen li għandna jekk sarux.	Give Ways f'Bingemma
76.02.02	Is-Sindku, is-Sur Sandro Craus, tkellem fuq il-launch tal-Van elettriku tal-Kunsill biex issa inagħqad mal-flotta eżistenti tas-Silver T. Ippropoza li naghmlu leaflet ieħor biex nipromwovu issa dan il-proġett u fuq kollox in-numru tal-kuntatt u wkoll biex kunsill gdid jaħdem biex jixtri vann ieħor għall-garr tal-anzjani u li dan ikun bit-tail lift biex jakkomoda wkoll persuni b'diżabilità.	Van tas-Silver T
76.02.03	Is-Sindku, is-Sur Sandro Craus tkellem fuq l-edizzjoni tar-Rabat Sacrum 2024. Hu qal li bdejna niltaqgħu biex ikun hemm thejjiya tajba minn qabel minkejja li għadna ma nafux	Rabat Sacrum 2024

	jekk hux se nikkwalifikaw minn din l-iskema li kien hareġ id-Dipartiment għall-Gvern Lokali biex ningħataw re-imbors.	
76.03	Approvazzjoni taċ-ċedoli tal-pagamenti numru 358 u tal-Works/Purchase Orders numru 77 Kienu approvati ċ-ċedola tal-pagamenti numru 358 u lista tal-Works/Purchases Order numru 77.	Ċedoli tal-pagamenti u x-xogħlijiet/xiri
76.04	Mistoqsijiet tal-Kunsillieri	
76.04.01	Is-Sur Nazju Cassar talab l-approvazzjoni tat-tindif u ħrit u taħwil ta' sigra taċ-ċipress f'zona fi Triq il-Ġargir quddiem ir-razzett tal-Qamma biex jagħmilha l-kuntrattur tal-KLR, is-Sur Charles Skunju għal spiża extra ta' €350.	Tindif ta' zona u taħwil ta' sigra
76.04.02	Is-Sa Janice Busuttil staqsiet jekk il-KLR hux se jissponsorja l-infjorata ta' Corpus Christie ta' din is-sena. Is-Sindku, is-Sur Sandro Craus qal illi issa jrid ikun Kunsill ġdid li japprova din it-talba.	Infjorata
76.05	Audited Financial Statements 2023 Dawn kienu imressqa għall-vot mis-Sindku, s-Sur Sandro Craus u ssekondati mis-Sur Matthew Chetcuti u approvati unanimament.	AFS ye 2023
76.06	Isem ġdid għal triq fl-Ghemieri L-isem il-ġdid 'Triq il-Kampanja' kien aċċettat mil-Kunsill kif propost minn residenta li toqgħod f'dan is-sit. Din il-proposta trid tgħaddi għand il-kumitat għat-Tismija tat-Toroq għall-approvazzjoni u l-pubblikazzjoni fil-Gazzetta tal-Gvern.	Triq il-Kampanja – fl-Ghemieri
76.07	Post mortem - Inawgurazzjoni uffiċjali tar-restawr tan-Niċċa ta' San Pawl Dwar l-inawgurazzjoni uffiċjali tar-restawr tan-Niċċa ta' San Pawl tas-Saqqajja, is-Sindku, is-Sur Sandro Craus kellu kliem ta' tifhir għax-xogħlijiet li saru mid-ditta Agius Stone Works. Is-serata tal-inawgurazzjoni bil-banda L'Isle Adam, peress li dawn huma allaċċjati mal-Arcikonfraternità li t-titlu tan-niċċa jappartjeni lilhom, kienet waħda impekkabbli. Kien apprezzat ferm il-kontribut kbir ta' Komunità Malta li se jkun qed jiffinanzjaw dan ix-xogħol li sewa €70,000	Niċċa ta' San Pawl
76.08	Ftuh Uffiċjali tat-Tisbih ta' Ġnien Patri Martin Caruana f'Misrah San Duminku - Programm tal-Interreg Kien hemm diskussjoni dwar ix-xogħlijiet li saru fi Ġnien San Duminku li kien inawgurat is-Sibt, 25 ta' Mejju. F'dan il-ġnien twaħħlu għoxrin lanterna, 9 <i>cctv cameras</i> , 5 tankijiet tal-ilma, 18-il bank bit-tinda, 2 <i>dog bins</i> u jonqos ir- <i>recycled bins</i> . Sadanittant is-sistema tal-pajpijiet tal-ilma għadha qed tiġi installata u bdew it-taħditiet ma' <i>Project Green</i> biex jiffinanzjaw il- <i>landscaping</i> . Id-diskussjoni indirizzat it-tabelli tal-klieb biex dawn ma jidhlux fil-hamrija u l-importanza li jitwaħħlu dawk li juru li hemm is-cctv. Intant is-Sur Nazju Cassar filwaqt li rringrazzja lill-KLR talli rrestawra l-konkos tal-partijiet li biha hi konstruwita t- <i>telefon box</i> ta' żmien ir-Regina Vittorja fl-istess sit, qal illi din għandha tingħalaq bil-bieba kif kienet u esebixxa ritratt tagħha fuq it-telefon ċellulari tiegħu u ssuġġerixxa li f'din il-kabina titpoġġa id- <i>defibrillator</i> .	GIFLUID – Interreg Italia - Malta

76.09	<p>Ftuh uffiċjali tar-Refurbishing tal-Binja tal-Kunsill</p> <p>Dwar il-Binja tal-kunsill is-Sindku, is-Sur Sandro Craus informa lill-kunsillieri illi issa hemm l-aperturi imwaħħlin, il-gallariji se jehlu għada, l-lift qed jaħdem, il-madam u kmamar tal-banju twaħħlu, il-faċċata tkahħlet, bħalissa qed jehlu d-dwal fil-kmamar u l-kuriduri. Intant, is-Sur Matthew Chetcuti, il-Viċi Sindku, staqsa kif se taħdem il-PABX u fil-laqgħa ikkonsulta mas-Sur Norbert Grech. Is-SE qal illi diġa' twaħħlu l-<i>points</i> biswit l-iskrivaniji minkejja li jifhem l-argument tas-Sur Chetcuti illi jrid ikun hemm żewġ <i>connections</i> għall-internet u għat-telefon.</p> <p>Is-Sur Nazju Cassar tkellem fuq id-dewmien fix-xogħol, u qal li hemm il-penali li jrid jinfurzahom il-Kunsill. Intant is-SE qal li hafna minn dan id-dewmien kien fl-extra over/varjazzjonijiet li kien hemm fil-pjani originali. Per eżempju id-deċiżjoni biex flok il-partitions mal-ħitan dawn jitnaddfu u jsir kullimkien fuq il-fil. Is-Sindku, is-Sur Sandro Craus tkellem fuq il-bdil tas-soqfa kollha minbarra dak tal-uffiċċju tas-SE, li originalment ma kienux se jintmessu, iżda sibna li t-travi kienu misjurin u kellna nibdluhom.</p>	Kunsill Lokali tar- Rabat
76.10	<p>Skema tahwil ta' siġar taċ-ċitru u taż-żebbuġ - għażla tas-sit</p> <p>Din l-iskema kienet diskussa iżda s-sit ma ntaġħzilx. L-akbar sfida hija li s-siġar taċ-ċitru jridu hafna ilma, kura u kenn u ir-rimbors ta' €10 għal kull siġra li mhux rejali. Dejjem irid ikun sugġerit illi dawn jithawwlu f'postijiet li jilhaqhom l-irrigazzjoni awtomatika.</p>	Skema siġar taċ-ċitru u ż- żebbuġ
76.11	<p>Iffirmar ta' MOU mad-Dipartiment tax-Xoghlijiet Pubbliċi</p> <p>Dan l-MOU kien iffirmit fil-gimghat li għadew flimkien ma Kunsilli oħra f'attività li saret fl-MCC fil-preżenza tal-Prim Ministru. B'dan l-MOU, l-KLR se jkun jista' jissottometti talba permezz ta' stima tal-Perit tiegħu u d-Dipartiment tax-Xoghlijiet Pubbliċi, jwettqu l-manutenzjoni ta' bankini, patching u ħitan tal-kantun (mhux sejjiegh)</p>	MOU mal- PWD
76.12	<p>Rizoluzzjoni - Bdil tas-sit (Skema SPI/SCI/5/2023 minn Vjal Santu Wistin għal Misrah Anton Agius</p> <p>Ir-rizoluzzjoni mressqa mis-Sindku, is-Sur Sandro Craus biex nibdlu s-sit għall-iskema fuq imsemmija kienet issekondata mil-Viċi Sindku, is-Sur Matthew Chetcuti u din kienet approvata unanimament. Għaldaqstant se nkunu qed ninfurmaw lid-Dipartiment li s-sit se jinbidel minn Triq Santu Wistin għall-parkeġġ ta' Wesgħet Anton Agius.</p>	SPI/SCI/5/23
76.13	<p>Rapport Finanzjarju tal-ewwel kwart 2024</p> <p>Kien imressaq għall-vot ir-rapport finanzjarju tal-ewwel kwart mis-Sindku, is-Sur Sandro Craus u ssekondat mil-Viċi Sindku is-Sur Matthew Chetcuti u dan għadda b'vot unanimu.</p>	Rapport Finanzjarju tal-ewwel kwart
76.14	<p>Talba għal kumpens minhabba aċċident fi Vjal il-Haddiem nhar id-29 ta' Novembru 2023</p> <p>Ma kienetx ittrattata f'din l-agenda</p>	Inċident fi Vjal il- Haddiem
*	Fis-6.40pm telqet is-Sa Janice Busuttill u daħal is-Sur Rudolph Grima	
76.15	<p>Talba għal Qlib tal-arloġġ tad-dawl u l-ilma tal-proġett ta' Gheriexem minn għand Infrastruttura Malta</p> <p>Kien hemm qbil unanimu sabiex l-arloġġ tal-ilma li hemm fil-Belveder t'Gheriexem jinqaleb minn fuq Infrastruttura Malta għal fuq il-Kunsill Lokali tar-Rabat. Apparentement l-ilma qed jintuza għat-tisqija tas-siġar li kienu hawwlu l-istess Infrastruttura Malta, minkejja li s-SE qal li ma jafx fejn hu installat dan il-meter. Kien hemm diskussjon dwar jekk Triq Gheriexem hix tal-Kunsill jew ta' Transport Malta. Is-SE tella' fuq l-iscreen il-lista tat-toroq arterji u din mhix inkluzja magħhom.</p>	Arloġġ tal- Ilma f'Gheriexem
76.16	<p>Propost MOU mill-Arcikonfraternità ta' San Ġuzepp dwar il-manutenzjoni tan-Niċċa ta' San Pawl tas-Saqqajja.</p>	Propost MOU

	<p>L-MOU propost mill-Arċikonfraternità jittratta l-manutenzjoni tal-binja u tad-dawl tanniċċa fuq imsemmija - bażikament biex jiffinanzjah il-KLR li m'għandux titlu fuq l-istess niċċa. Is-Sindku, is-Sur Sandro Craus qal illi inħass il-bżonn illi wara li sar ir-restawr, nibqgħu nieħdu ħsieb dan il-ġojjell, li jkun ħasra li nħalluh jitmermer. Is-Sur Rudolph Grima kien tal-parir illi qabel ma niffirmaw dan l-MOU għandna naraw jekk hux se jinholoq xi precedent. Hu żied jgħid illi għada pitgħada entitajiet oħra li għandhom titlu fuq xi monument, u li jkun twettaq fuqu ir-restawr mil-Kunsill, se jkun impossibbli li ngħidulhom le. Normalment manutenzjoni tas-sit tiffinanzjaha l-entità li jkun fuq isimha. Għaldaqstant se nieħdu parir fuq dan il-punt legali qabel ma naqbd u nieħdu deċiżjoni u ngħabbu lil kunsill ġdid b'responsabbiltà li mhix tiegħu. Hawn is-SE tella' l-parti tal-liġi li tgħid x'inh i l-funzjoni ta' Kunsill Lokali, filwaqt li s-Sur Chris Farrugia qal li għandha tinholoq <i>policy</i> komuni u holistika għall-entitajiet kollha.</p>	
76.17	<p>Talba biex il-librerija pubblika tar-Rabat tiehu mis-supply tal-ilma tal-kaskata tal-Kunsill (Misrah il-Parroċċa) Il-Kunsill Lokali tar-Rabat qabel unanimament illi l-librerija tar-Rabat tiehu l-ilma minn fuq l-arloġġ tal-Kunsill u dan ikun imkejje b'<i>sub meter</i> apposta li jinqara regolarment mill-istess librar biex ikun kwantifikat. Il-Kunsill iżomm id-dritt li jaqta' l-provista għad-diskrezzjoni tiegħu bi pri-avviż ta' ġimghatejn.</p>	Ilma tal-librerija
76.18	<p>Vot ta' ringrazzjament fi tmiem il-leġislatura Fi tmiem il-leġislatura, is-Sur Sandro Craus irringrazzja lil kulhadd b'mod speċjali lil dawk il-kunsillieri li mhux se jerġgħu jikkontestaw l-elezzjoni tat-8 ta' Ġunju, 2024.</p>	Vot ta' ringrazzjament
76.19	<p>Tmiem il-laqgħa u d-data u l-hin tas-seduta li jmiss li se jkunu ikkonfermati l-minuti ta' din il-laqgħa Il-Kunsill Lokali tar-Rabat aġġorna fid-9.00pm u l-laqgħa li jmiss se ssir nhar id-19 ta' Mejju, 2024 fis-6.00pm.</p>	Aġġornament

(IFFIRMATA)

(IFFIRMATA)

Magħmula minn Anthony Bonello u approvati llum 19 ta' Ġunju 2024 minn Sandro Craus

Segretarju Ezekuttiv

Sindku

